

HMDA & RERA Approved

కాసా త్రాయంబక్, గుండ్లా పోచంపల్లి, కొంపల్లి



Casa Trambak, Gundla Pochampally, Kompally, Hyd

2 & 3 Bed room flats are ready to occupy

Corporate Office: 2nd Floor, Green Tech Square, Kavuri Hills, Hyderabad
Ph No: +91 89824 38982

కరపత్రం

SINCE 2014

మంగళవారం ఏప్రిల్ 15 2025

సంపుటి :0

సంచిక :183

- శివప్రసాద్, మేనేజింగ్ ఎడిటర్

పేజీలు :4





ఎస్సీ వర్గీకరణపై జీవో విడుదల

అమల్లోకి వచ్చిన ఎస్సీ వర్గీకరణ చట్టం

- ఎస్సీ వర్గీకరణకు న్యాయ అనుమతి
- ఏప్రిల్ 8: గవర్నర్ ఆమోదం తర్వాత జీవోను న్యాయ శాఖ విడుదల చేసింది.
- ఈరోజు (ఏప్రిల్ 10) నుంచి ఎస్సీ వర్గీకరణ అమల్లోకి వచ్చింది.
- తెలంగాణ: దేశంలో ఎస్సీ వర్గీకరణ అమలు చేసిన తొలి రాష్ట్రం.

హైదరాబాద్

ఎస్సీ వర్గీకరణ జీవోను న్యాయ శాఖ విడుదల చేసింది. దీంతో.. తెలంగాణలో నేటి నుంచి ఎస్సీ వర్గీకరణ అమల్లోకి వచ్చింది. ఏప్రిల్ 8న ఎస్సీ వర్గీకరణ బిల్లును గవర్నర్ ఆమోదించారు. మూడు గ్రూపులుగా 56 ఎస్సీ కులాల విభజన జరిగింది. గ్రూప్-ఏలో ఉన్నవారికి ఒక శాతం రిజర్వేషన్ వర్తింపు, గ్రూప్-బీలో ఉన్నవారికి 9 శాతం రిజర్వేషన్లు, గ్రూప్-సీలో ఉన్నవారికి 5 శాతం రిజర్వేషన్ వర్తిస్తుందని నోటిఫికేషన్ తెలంగాణ ప్రభుత్వం స్పష్టం చేసింది. తెలుగు, ఇంగ్లీష్, ఉర్దూ భాషల్లో ఈ గెజిట్ నోటిఫికేషన్?ను విడుదల చేశారు. 59 ఎస్సీ కులాలు, ఉప

కులాలకు 15 శాతం రిజర్వేషన్లను సిఫారసు చేస్తూ రాష్ట్ర ప్రభుత్వానికి వన్ మెన్ కమిషన్ రిపోర్ట్ ఇచ్చిన సంగతి తెలిసిందే.ప్రస్తుతం రాష్ట్రంలో ఎస్సీలకు 15 శాతం రిజర్వేషన్లు అమల్లో ఉండగా, ఇందులో సామాజికంగా, ఆర్థికంగా, విద్యాపరంగా అత్యంత వెనుకబడిన, ఇంతవరకు పట్టించుకోని 15 షెడ్యూల్డ్ కులాలను కమిషన్ గ్రూప్ % -1 కేటగిరీలోకి చేర్చింది. వీరి జనాభా మొత్తం ఎస్సీల్లో 3.288 శాతం ఉండడంతో వారికి ఒక (1)శాతం రిజర్వేషన్ అమలు చేయాలని సిఫారసు చేసింది. ఎస్సీల్లో మధ్యస్థంగా లబ్ధి పొందిన 18 షెడ్యూల్డ్ కులాలను గ్రూప్-2లో చేర్చింది. ఎస్సీల్లో వీరి జనాభా 62.748 శాతం ఉండగా, వారికి 9 రిజర్వేషన్ కల్పించాలని సిఫారసు చేసింది. మెరుగైన ప్రయోజనం పొందిన 26 షెడ్యూల్డ్ కులాలను గ్రూప్-3లో చేర్చింది. ఎస్సీ జనాభాలో 33.963 ఉన్న వీరికి 5 రిజర్వేషన్ ఇవ్వాలని సిఫారసు చేసింది.

సుప్రీంకోర్టు గ్రీన్ సిగ్నల్ ఇచ్చిన తర్వాత ఎస్సీ వర్గీకరణను దేశంలోనే అమలు చేసిన తొలి రాష్ట్రంగా తెలంగాణ అవతరించింది. నిరుడు అగస్త్య 1న ఎస్సీ వర్గీకరణపై సుప్రీంకోర్టు జడ్జిమెంట్ ఇచ్చింది. అదే రోజు వర్గీకరణను అమలు చేస్తామని అసెంబ్లీలో సీఎం రేవంత్ రెడ్డి? ప్రకటించారు. 2024 అక్టోబర్ లో వర్గీకరణపై హైకోర్టు రిటైర్డ్ జడ్జి జస్టిస్ షమీమ్ అక్టర్ చైర్మన్ గా ప్రభుత్వం వన్ మెన్ కమిషన్ ను నియమించింది.

పేజి 2లో

- సుప్రీంకోర్టు తీర్పు తర్వాత ఎస్సీ వర్గీకరణ ను అమలు చేసిన తొలి రాష్ట్రం తెలంగాణ అని రాష్ట్ర మంత్రులు దామోదర రాజనర్సింహ, ఉత్తమకుమార్ రెడ్డి, పొన్నం ప్రభాకర్ అన్నారు.

పేజి 2లో



ఎస్సీ వర్గీకరణపై మాట్లాడిన ఏ పార్టీ

ముందుకెళ్లలేదు: మంత్రి ఉత్తమ్

కాంగ్రెస్ నేతలు అంబేద్కర్ రాజ్యాంగాన్ని కాలరాసి ఎమర్జెన్సీ విధించారు: కిషన్ రెడ్డి



● కాంగ్రెస్ నేతలు అంబేద్కర్ రాసిన రాజ్యాంగాన్ని కాలరాసి గతంలో ఎమర్జెన్సీ విధించారని కేంద్రమంత్రి కిషన్ రెడ్డి

2లో

తెలంగాణలో మూడు రోజులపాటు వర్షాలు

● తెలంగాణలో రాష్ట్రంలో మూడురోజుల పాటు తేలికపాటి నుంచి మోస్తరు వర్షాలు కురిసే అవకాశముంది.

● ఈ మేరకు హైదరాబాద్ వాతావరణ కేంద్రం వెల్లడించింది.

2లో

కంచ గచ్చిబౌలి భూములపై మోదీ కీలక వ్యాఖ్యలు

- “పర్యావరణాన్ని ధ్వంసం చేస్తున్నారు”
- “అడవులపై బుల్డోజర్లతో దాడి చేస్తున్నారు”
- “వన్యప్రాణులు చనిపోతున్నారు”
- “గ్యారంటీల పేరుతో ప్రజలను మోసం చేస్తున్నారు”

కంచ గచ్చిబౌలి భూములపై మోదీ కీలక వ్యాఖ్యలు కంచ గచ్చిబౌలి భూములపై ప్రధాని మోదీ మొదటి సారి స్పందించారు. అడవులపై బుల్డోజర్లను నడిపించడంలో కాంగ్రెస్ సర్కార్ బిజీగా ఉండటాా కంచగచ్చిబౌలి భూములనుద్దేశించి మోదీ వ్యాఖ్యలు చేశారు. పర్యావారంలోని యువనా సగర్ సభకు హాజరైన మోదీ.. తెలంగాణ సర్కార్ పై తీవ్ర విమర్శలు చేశారు . తాము

పర్యావరణాన్ని కాపాడుతుంటే వాళ్లు నాశనం చేస్తున్నారని మండిపడ్డారు. ప్రకృతిని ధ్వంసం చేసి వన్యప్రాణులను చంపుతున్నారని ఆరోపించారు. గ్యారంటీల పేరుతో తెలంగాణ ప్రజలను మోసం చేశారని ఆరోపించారు . అధికారంలోకి వచ్చాక ప్రకృతిని ధ్వంసం చేస్తూ వన్యప్రాణులను చంపుతున్నారని ఆగ్రహం వ్యక్తం చేశారు మోదీ. హైదరాబాద్ కంచ

గచ్చిబౌలిలోని 400 ఎకరాల భూములపై గత కొన్ని రోజులుగా వివాదం నడుస్తోన్న సంగతి తెలిసిందే.. ఆ 400 ఎకరాలు అటవి భూమి కాదని.. ప్రభుత్వ భూములేనని తెలంగాణ ప్రభుత్వం చెబుతుండగా.. ఆ భూములు అటవి భూములు అని ప్రతిపక్షాలు హెచ్చీ సీయూ విద్యార్థులు చెబుతున్నారు. పేజి 2లో

‘గిగ్ అండ్ ఫ్లాట్ ఫామ్ వర్కర్స్’ బిల్లు ముసాయిదా సిద్ధం చేయాలి

- ‘గిగ్ అండ్ ఫ్లాట్ ఫామ్ వర్కర్స్’ బిల్లు ముసాయిదా సిద్ధం చేయాలని కార్మిక శాఖను ముఖ్యమంత్రి రేవంత్ రెడ్డి ఆదేశించారు.

హైదరాబాద్: ‘గిగ్ అండ్ ఫ్లాట్ ఫామ్ వర్కర్స్’ బిల్లు ముసాయిదా సిద్ధం చేయాలని కార్మిక శాఖను ముఖ్యమంత్రి రేవంత్ రెడ్డి ఆదేశించారు. గిగ్ వర్కర్లకు ఉద్యోగ భద్రత కల్పించేలా బిల్లు రూపొందించాలన్నారు. గిగ్ వర్కర్ల భద్రతపై సీఎం రేవంత్ రెడ్డి సమీక్ష నిర్వహించారు. వారికి బీమా, ఇతర హక్కులు కల్పించేలా బిల్లు ఉండాలన్నారు. బిల్లు ముసాయిదాను ఆన్లైన్లో పెట్టాలని.. ప్రజల అభిప్రాయాన్ని సేకరించాలని సీఎం ఆదేశించారు. పేజి 2లో

కుర్త జాతినీ

గౌరవించింది కేసీఆర్

ప్రభుత్వమే : హరీశ్ రావు

కుర్తజాతినీ గౌరవించింది కేసీఆర్ ప్రభుత్వమే అని హరీశ్ రావు అన్నారు. సంగారెడ్డి జిల్లా తెల్లూపూర్ మునిసిపాలిటీ పరిధిలోని తెల్లూపూర్ గ్రామంలో గల బీరప్ప స్వామి దేవాలయంలో జరుగుతున్న జాతర మహాత్మవానికి హాజరై స్వామి వారిని హరీశ్ రావు దర్శించుకున్నారు. ఈ సందర్భంగా హరీశ్ రావు మాట్లాడుతూ.. మల్లన్న దేవున్ని కుల దైవంగా భావించే కుర్తలకే కామరవెల్లి మల్లన్న దేవాలయం చైర్మన్ పదవి కేటాయించామని గుర్తుచేశారు.

మల్లన్న సాగర్ ప్రాజెక్టుతో మల్లన్న దేవుని పేరును చరిత్ర పుటల్లో నిలిపామని హరీశ్ రావు గుర్తుచేశారు. మల్లన్న సాగర్, కాశీశ్వరం నుంచి ప్రజలకు తాగునీరు, సాగునీరు అందించి కరువులేకుండా తెలంగాణను సుభిక్షంగా పాలించిన ఘనత కేసీఆర్ దే అని అన్నారు. మల్లన్నకు 10 ఏళ్లు పట్టువస్త్రాలు సమర్పించే అవకాశం తనకు దక్కడం అద్భుతంగా భావిస్తున్నానని తెలిపారు. పేజి 2లో

అంబేద్కర్

అభయహస్తం

అమలు

చేసేదెప్పుడు?..

దళితులకు 12 లక్షలు

ఇచ్చేదెప్పుడు?:

కేటీఆర్

హైదరాబాద్: కొత్త రాష్ట్రాల ఏర్పాటుకు డాక్టర్ బీఆర్ అంబేద్కర్ ఆలోచనలే కారణమని బీఆర్ఎస్ వర్కింగ్ ప్రెసిడెంట్ కేటీఆర్ అన్నారు. ఆధునిక భారతానికి పునాదులు వేశారని తెలిపారు. బాబాసాహెబ్ ఆలోచన, ముందు చూపు చాలా గొప్పదని వెల్లడించారు. దేశంలో అందరూ బాగుండాలన్నదే అంబేద్కర్ ఆలోచన అని చెప్పారు. అంబేద్కర్ ఆలోచనను కేసీఆర్ ఆచరణలో పెట్టారన్నారు. పేజి 2లో

ఇల్లందకుంట లో డాక్టర్ బి.ఆర్

అంబేద్కర్ 135వ జయంతి వేడుకలు..

కరపత్రం ప్రతినిధి ఇల్లందకుంట ఏప్రిల్ 14

ఇల్లందకుంట మండల కేంద్రంలో . బి ఆర్ అంబేద్కర్ 134 వ జయంతి సందర్భంగా అంబేద్కర్ చిత్రపటానికి పూలమాల వేసి నివాళులు అర్పించిన ఇల్లంతకుంట కాంగ్రెస్ పార్టీ మండల అధ్యక్షులు పెద్ది కుమార్



మరియు కాంగ్రెస్ నాయకులు కార్యకర్తలు యూత్ కాంగ్రెస్ ఎన్ ఎస్ యు ఐ నాయకులు...ఈ సందర్భంగా లి కాంగ్రెస్ పార్టీ మండల అధ్యక్షులు పెద్ది కుమార్ మాట్లాడుతూ,సమానత్వానికి శిల్పి, రాజ్యాంగానికి నేత,బహుజనుల ఆశాజ్యోతి డాక్టర్ బి.ఆర్. అంబేద్కర్,ఆయన ఆలోచనలు, ఉద్యమాలు ఇప్పటికీ మార్గదర్శకమే.జాతికి న్యాయం నేర్పిన మహానేతకు నా ఘనసమన్లులు.పౌరుని నైతికాభివృద్ధి నిజమైన దేశాభివృద్ధి అని చాటిన మహామేధావి, బహుముఖ ప్రజ్ఞాశాలి డాక్టర్ బి.ఆర్.అంబేద్కర్ ..అంటరానితనం, అస్పృశ్యత నిర్మూలనకు, అణగారిన వర్గాల హక్కుల కోసం పోరాడిన ధీశాలి డాక్టర్ బి.ఆర్ అంబేద్కర్ .నేటి తరానికి ఆ మహనీయుని సేవలు స్ఫూర్తిదాయకం...భారత రాజ్యాంగ రూపశిల్పి, డాక్టర్ బి.ఆర్ అంబేద్కర్ గారి 134వ జయంతి సందర్భంగా ఆ మహాసంభావుని సేవలు స్ఫూర్తిగా ఘననివాళులు అర్పించారు. ఈ కార్యక్రమంలో గూడపు సారంగపాణి ఉప్పుల శ్రీనివాస్ రెడ్డి పెద్ది శివకుమార్ కనుమల్ల సంపత్ కనుమల్ల రామకృష్ణ ఎక్కటి సంతీపరెడ్డి జిల్లెల సందీప్ రెడ్డి వంగ రామకృష్ణ మేష రాజయ్య బండి మల్లయ్య అన్నారపు సాయి గూడెపు ఓడెలు మనసాని రవి ఆర్ రమేష్ రెడ్డి కోడం శ్రీనివాస్ మ్యాడిద తిరుపతిరెడ్డి కురిమిండ్ల చిరంజీవి రేణి కుంట్ల రవీందర్ నరేష్ భోగం చిరంజీవి గంధం రవీందర్ పసునూరి అన్నేష్ తదితరులు పాల్గొన్నారు

మృతుడి కుటుంబానికి ఆర్థిక సాయం

అందించిన మాజీ కౌన్సిలర్

కరపత్రం ప్రతినిధి జమ్మికుంట ఏప్రిల్ 14

జమ్మికుంట మున్సిపల్ పరిషత్‌లోని ధర్మాదం గ్రామంలో జడీపల చనిపోయిన గొడుగు లింగయ్య కుటుంబాన్ని జమ్మికుంట మున్సిపాలిటీ ఒకటవ వార్డు మాజీ కౌన్సిలర్ బొంగోని వీరన్న వారి కుటుంబ సభ్యులను పరమార్పించి నిరుపేద కుటుంబానికి తన వంతు ఆర్థిక సహాయం 5000 రూపాయలు మరియు 50 కేజీల బియ్యాన్ని సహాయంగా అందజేయడం జరిగింది



అంబేద్కర్ పూలమాలవేసి నివాళు

లర్పించిన మున్సిపల్ మాజీ చైర్మన్

తక్కువలై రాజేశ్వరరావు



కరపత్రం ప్రతినిధి జమ్మికుంట ఏప్రిల్ 14

భారతరత్న డా., బాబా సాహెబ్ అంబేద్కర్ 135 వ జయంతిని పురస్కరించుకుని జమ్మికుంట పట్టణంలోని స్థానిక మోతులగూడెం ఛౌరస్తా వద్ద దా? బాబా సాహెబ్ అంబేద్కర్ విగ్రహానికి పూల మాల వేసి నివాళులు అర్పించిన తెలంగాణ రాష్ట్ర సహకార సంఘాల & జమ్మికుంట మున్సిపల్ మాజీ చైర్మన్ తక్కువలై రాజేశ్వర్ రావు .. వీరితో పాటు జమ్మికుంట ప్రాథమిక వ్యవసాయ సహకార సంఘం అధ్యక్షులు పొనగంటి సంపత్ ,మాజీ కౌన్సిలర్ గాజుల భాస్కర్,బీ ఆర్ ఎస్ నాయకులు భోగం వెంకటేష్,మొగిలి పూల మాల వేసి నివాళులు అర్పించారు..

ఎన్టీపీసీ రామగుండంలో

అంబేద్కర్ జయంతి వేడుకలు

కరపత్రం ప్రతినిధి గోదావరిఖని ఏప్రిల్ 14:

భారతరత్న డాక్టర్ బి.ఆర్. అంబేద్కర్

135వ జయంతిని అంబేద్కర్ పార్క్, పిటిఎన్, ఎన్టీపీసీ రామగుండంలో ఘనంగా నిర్వహించారు. ఓ అండ్ ఎం జీఎం ఆలోక్ కుమార్ త్రిపాఠి కార్యక్రమానికి ముఖ్య అతిథిగా హాజరయ్యారు. ఈ సందర్భంగా త్రిపాఠి తన ప్రసంగంలో డాక్టర్ అంబేద్కర్ సమానత్వం, ఐక్యత, సామాజిక న్యాయం దార్శనికతను అనుసరించాల్సిన అవసరాన్ని చెప్పారు. భారతదేశం అద్దంకులు లేని, ప్రగతిశీల భవిష్యత్తు చెప్ప కదులుతున్నప్పుడు, డాక్టర్ అంబేద్కర్ వంటి దార్శనికులకు నిజమైన నివాళి సమిష్టి సహకారం ద్వారా వారి కలలను వాస్తవంలోకి మార్చడంలో ఉండని ఆయన వ్యాఖ్యానించారు. సమావేశంలో ప్రసంగించిన సెంట్రల్ ఎన్బిసి నాయకుడు బాబర్ సలీమ్ పాషా బాబా సాహెబ్ ఆదర్శాలను సాకారం చేసుకోవడానికి ఐక్యత, సోదరభావం కోసం పిలుపునిచ్చాడన్నారు. ఈ కార్యక్రమంలో హెచ్ఓహెచ్ఆర్ బి.కె. సిక్తార్, ఎన్టీపీసీ ఎస్సీ, ఎస్టీ సంక్షేమ సంఘం, మజ్దూర్ యూనియన్, ఎక్స్‌క్యూటివ్ అసోసియేషన్ ఆఫ్ రామగుండం, తెలంగాణ ప్రతినిధులు, ఉద్యోగులు, వారి కుటుంబ సభ్యులు పాల్గొన్నారు.



అంబేద్కర్ అభయహస్తం అమలు

చేసేదెప్పుడు?.. దళితులకు 12

లక్షలు ఇచ్చేదెప్పుడు?: కేటీఆర్



మొదటిపేజీ తరువాయి

దళితబంధు లాంటి పథకాన్ని అమలు చేసిన దమ్మున్న నాయకుడు కేసీఆర్ అన్నారు. అబద్ధపు ప్రచారంతో ప్రజలను కాంగ్రెస్ పార్టీ మోసం చేస్తున్నదని, దళితులకు అంబేద్కర్ అభయహస్తం ఇంకెప్పుడు ఇస్తారని ప్రశ్నించారు. రూ.12 లక్షల కాదుకదా.. 12 రూపాయలు కూడా ఇవ్వని విమర్శించారు. హైదరాబాద్ తెలంగాణ భవన్‌లో బీఆర్ అంబేద్కర్ జయంతి వేడుకలను ఘనంగా నిర్వహించారు. ఈ కార్యక్రమానికి ముఖ్యఅతిథిగా హాజరైన కేటీఆర్.. అంబేద్కర్ చిత్రపటానికి పూలమాలవేసి నివాళులర్పించారు. అనంతరం మాట్లాడుతూ.. కొత్త రాష్ట్రాల ఏర్పాటుకు అంబేద్కర్ ఆలోచనలే కారణమన్నారు. ప్రజాస్వామ్యంలో మందబలంతో అవతలివారి గొంతు నొక్కేయడం ఉండకూడదని అందరితో కొట్లాడి కొత్త రాష్ట్రాల ఏర్పాటుకు ఉన్న రాష్ట్రం అనుమతి ఉండాల్సిన అవసరం లేదని పేర్కొంటూ రాజ్యాంగంలో ఆర్టికల్ 3ని పొందుపర్చారన్నారు. మనం ఇప్పుడు తెలంగాణలో మాట్లాడుతున్నామంటే దానికి కారకుడు ఒకేఒక్కరు డాక్టర్ బాబా సాహెబ్ అంబేద్కర్ అని చెప్పారు. బాబాసాహెబ్ ఆలోచన, ముందు చూపు చాలా గొప్పదన్నారు.

అంబేద్కర్‌ను కొన్ని వర్గాలకు మాత్రమే పరిమితమని, దళిత బిడ్డ కాబట్టి దళిత జాతికి మాత్రమే నాయకుడు అన్నట్లుగా కొందరు ఆయనను తక్కువ చేసే ప్రయత్నం చేస్తారు. స్వాతంత్ర్యం కోసం మహాత్మా గాంధీ, జవహర్ లాల్ నెహ్రూ, వారితోపాటు కొట్లాడిన వేలాది లక్షలాది మంది ఎలాగైతే కీలకపాత్ర పోషించారో, స్వాతంత్ర్యానంతరం ఆధునిక భారతావనికి అంబేద్కర్ పునాది వేసిన అద్భుతమైన నాయకుడు అంబేద్కర్. దేశానికి స్వతంత్రం వచ్చినప్పుడు చిన్న చిన్న రాష్ట్రాలు ఉండేవి. ఎన్ని భాషలు, మతాలు, కులాలు, ఉపకులాలు, సంస్కృతులు ఉండేవి. నలుగురు కలిసిఉండటం కష్టం. ఇన్ని వైవిధ్యాలున్న ఈ దేశాన్ని శాశ్వతంగా సుదీర్ఘ కాలం కలిసిఉండాలంటే ఏం చేయాలని అంబేద్కర్, డాక్టర్ ఫజల్ అలీ వంటి మేధావులు ఆలోచించి భాషా ప్రాతిపదికన రాష్ట్రాల ఏర్పాటుకు ఆలోచన చేశారు. ఆ సమయంలోనే ఒక రాష్ట్రంలో ఒక భాష ఉండాలనేది మంచి ఆలోచనే, కానీ కచ్చితంగా ఒక భాషకు ఒక రాష్ట్రం ఉండాలనడం తప్పు. ఒక భాషకు నాలుగైదు రాష్ట్రాలు ఉండొచ్చు. పరిపాలనా సౌలభ్యం చిన్న రాష్ట్రాలు ఉంటే తప్పలేదని ఆలోచన చేసిన నాయకుడు బాబాసాహెబ్ అంబేద్కర్. నాటు అంబేద్కర్ నాయకత్వంలో రాజ్యాంగంలో పొందుపరిచిన అంశాలనే మనం పాటేస్తున్నాం. 78 ఏండ్ల తర్వాత కూడా రాజ్యాంగమే మనలను కాపాడుతున్నది. దేశంలో అందరూ బాగుండాలన్నదే అంబేద్కర్ ఆలోచన అన్నారు.

అంబేద్కర్ సమ్మిన్ సిద్ధాంతం బోధించు, సమీకరించు, పోరాడు అనే తత్వాన్ని అర్థం చేసుకుని, ఆచరణలో పెట్టిందే కేసీఆర్. పార్టీ పెట్టిన మొదటి రోజు నుంచి లక్షల సంఖ్యలో ప్రజలను సమీకరిస్తూ, వారికి తెలంగాణ రాష్ట్ర ఏర్పాటు అవశ్యకతను బోధిస్తూ, వివరిస్తూ, తెలంగాణకు అన్యాయం జరిగితే పోరాడుతూ అంబేద్కర్ రాసిన రాజ్యాంగం ఆధారంగా రాష్ట్రాన్ని సాధించిన మహానాయకుడు కేసీఆర్. అలా సాధించుకున్న రాష్ట్రంలో దేశంలో ఎక్కడా లేనివిధంగా కార్యక్రమాలు అమలుచేశారు.అంబేద్కర్‌ను అమెరికాలోని కొలంబియా యూనివర్సిటీలో ఉన్నత చదువులు చదువుకోవడానికి బరోడా మహారాజ్ ఆశీర్వాదించి పంపారు. బరోడా మహారాజ్ ఒక అంబేద్కర్‌కు దీవెన ఇవ్వడం. కానీ మన ప్రభుత్వంలో వేలాది మంది పిల్లలను అమెరికా పంపించాం, లక్షలాది పిల్లలను పటిష్టమైన పునాదివేశాం. 1022 పాఠశాలలు పెట్టి, ఒక్కో విద్యార్థిపై నెలకు రూ.10 వేలు, సంవత్సరానికి లక్షా 25 వేలు ఖర్చుపెట్టి ప్రపంచంతో పోటీ పడేలా తయారుచేసి అంబేద్కర్ ఆలోచనను కేసీఆర్ ఆచరణలో పెట్టిన నాయకుడు కేసీఆర్. గురుకులాలు మాత్రమే కాదు, పదేండ్ల కాలంలో 7 వేల మంది విద్యార్థులకు ఒక్కొక్కరికి రూ.25 లక్షలు ఇచ్చి విదేశీ విద్య అభ్యసించడానికి తెలంగాణ నుంచి పంపించాం. రాజకీయాల్లో అప్పుడుఅప్పుడు ఓడుతాం.. గెలుస్తాం. అవన్నీ ఒక విషయం కాదు. కానీ కేసీఆర్ లాంటి నాహనీ, స్వామికుడు, దమ్మున్న నాయకు మాత్రమే దళితబంధులాంటి కార్యక్రమాన్ని ఆలోచన చేయగలుగుతాడు. రాజకీయాలు ఆలోచించి లాభసాఫ్టాలు బేరీజు వేసుకుని ఇస్తే సీట్లు వస్తయో, ఇయ్యకపోతే సీట్లు వస్తయో అని ఆలోచించేటోనికి అర్థంకూడా కాదు. ఎందుకంటే ఒక రైతుబంధు పెట్టాలన్నా ఖలేజా ఉండాలి. దళితబంధు పెట్టాలన్నా, పేదవాడికి డబుల్ బెడ్‌రూం ఇండ్లు కట్టేస్తామని చెప్పాలన్నా దమ్ముండాలి. ఆ దమ్మున్న నాయకుడే కేసీఆర్.వెయ్యి మైళ్ల ప్రయాణం కూడా ఒక్క అడుగుతోనే మొదలైతది. ఆ వెయ్యి మైళ్ల ప్రయాణానికి భారతదేశ స్వాతంత్ర్యానంతరం మొదటిసారి ఒక స్వామికుడిలా ఆలోచించి దళితులు ధనికులు ఎందుకు కావొద్దని ఆలోచించిన నాయకుడు కేసీఆర్. దళితబంధు పథకంతో లక్షలాది మంది జీవితబంధు మార్పులేకపోవచ్చు. కేసీఆర్ లాంటి నాయకుడి చేతిలో అపరిమితమైన వనరులు ఉంటే చాలా చేస్తుండే. కానీ పరిమితమైన వనరులతో ఉన్నంతలో ఏడాదికి ఇన్ని వేలమందికి అని దళితబంధు పథకం తెచ్చినం. దానికి విపరీత అర్థాలు తీసి కొందరు చిల్లరగాళ్లు రాజకీయ లబ్ధి పొందొచ్చు. కానీ దళితబంధులాంటి పథకం ప్రవేశపెట్టినందుకు కేసీఆర్ సైనికుడిగా గర్వపడుతున్నా. వారికి సెల్యూట్ చేస్తున్నా. అంబేద్కర్ పేరువాడుకుని మోసం చేసిన కాంగ్రెస్ పార్టీని అడగాలి. ఎస్సీ ఎస్టీ డిక్షరేషన్ పేరుతో దళితులకు రూ.12 లక్షలు ఇస్తామని చేపెళ్లలో ఏఐసీసీ అధ్యక్షుడు మల్లికారావున ఖర్చేతో చెప్పించారు. ఇప్పుడు రేపంతో రెడ్డిని అడుగుతున్నా రెండు బడ్జెట్లు పెట్టినవ్. ఇంకెప్పుడిస్తవ్ అంబేద్కర్ అభయ హస్తం. రూ.12 లక్షలు కాదుకదా రూ.12 కూడా ఇవ్వడని అందరికీ అర్థమైపోయింది. డబుల్ బెడ్‌రూమ్ పథకం కింద ఎస్సీ ఎస్టీలకు రూ.6 లక్ష ఇస్తానని చెప్పిండు. బాబాసాహెబ్ జయంతి సందర్భంగా నీ రూ.6 లక్షల మాట ఏమైందని అడుగుతున్నా. ఖర్చే ఎక్కడున్నదు, రాహుల్ గాంధీ ఎక్కడున్నదు. ఎస్సీ, ఎస్టీ డిక్షరేషన్‌లో మీరు చెప్పిన కథలన్నీ ఏమైనయ్.ఎస్సీ, ఎస్టీలకు 28 శాతం ప్రభుత్వ కాంట్రాక్టుల్లో వాటా కలిపిస్తామని చెప్పారు.. ఇకెందుకు చేయలేదు రేపంతో రెడ్డి?. అసైన్డ్ భూములకు పట్టాలు ఇస్తామని చెప్పిన హామీ ఏమైంది?. ఎస్సీ, ఎస్టీలకు విద్యాభ్యాసాల పథకం కింద 10వ తరగతి పాస్ అయితే రూ.10 వేలు, ఇంటర్ పాస్ అయితే రూ.15 వేలు, గ్రాడ్యుయేషన్ పూర్తి చేస్తే రూ.25 వేలు, పీజీ చేస్తే లక్ష, పీహెచ్‌బీలు చేస్తే రూ.5 లక్షలు ఇస్తామన్నారు.. ఏమైందని నేడు అడుగుతున్నా. రేపంతో రెడ్డి దళిత సమాజానికి, ప్రజలకు సమాధానం చెప్పాలి.మోదీ ప్రభుత్వం పేదల వ్యతిరేక ప్రభుత్వం. పేదలకు రూ.2000 పెన్షన్ ఇస్తే, రుణమాఫీ చేస్తే, ఉచిత కరెంట్ ఇస్తే మోడికి నచ్చదు కానీ రూ.16.50 లక్షల కోట్లు పెద్ద పెద్ద కార్పొరేట్లకు మాఫీ చేస్తే మోడికి నచ్చుతుంది. తెలంగాణలో ఇప్పటికీప్పుడు ఎన్నికలు వస్తే బీఆర్ఎస్ పార్టీ తుఫాన్ వేగంతో అధికారంలోకి వస్తుంద్' అని కేటీఆర్ అన్నారు.

ఎస్సీ వర్గీకరణపై జివో విడుదల..

అమల్లోకి వచ్చిన ఎస్సీ వర్గీకరణ చట్టం

మొదటిపేజీ తరువాయి

ఎస్సీ ఉప కులాల అంతటా సామాజిక -ఆర్థిక సూచికలను అధ్యయనం చేసే పనిని కమిషన్? చేపట్టింది. అన్ని జిల్లాల్లో పర్యటించి వర్గీకరణపై సలహాలు, సూచనలు స్వీకరించింది. వర్గీకరణపై కమిషన్ కు 8,600 కంటే ఎక్కువ ప్రతిపాదనలు అందగా, జనాభా, అక్షరాస్యత , ఉద్యోగాలు, ఉన్నత విద్యలో ప్రవేశాలు, ఉపాధి అవకాశాలు, ఆర్థిక సహాయం , రాజకీయ భాగస్వామ్యం, తదితర అంశాలపై కమిషన్ అధ్యయనం చేసింది. ఈ ఏడాది ఫిబ్రవరి 3న ప్రభుత్వానికి తుది రిపోర్ట్?ను కమిషన్? అందజేసింది. అనంతరం వివిధ సంఘాలు లేవనెత్తిన సందేహాలను పరిష్కరించడానికి కమిషన్ టర్మ్ ను ఒక నెలపాటు ప్రభుత్వం పొడిగించింది.

‘గిగ్ అండ్ ప్లాట్‌ఫామ్ వర్కర్స్’

జిల్లు ముసాయిదా సిద్ధం చేయాలి

మొదటిపేజీ తరువాయి

సూచనలను తీసుకొని, వాటిని పరిశీలించి తుది ముసాయిదాను రూపొందించాలని అధికారులను రేపంతో రెడ్డి ఆదేశించారు. గిగ్‌వర్కర్ల చట్టంలో కార్మికుల భద్రతకు అధిక ప్రాధాన్యమివ్వాలన్నారు. కంపెనీలు, అగ్రిగేటర్లను సమన్వయం చేసేలా కొత్త చట్టం ఉండాలని చెప్పారు. ఈ నెల 25 నాటికి బిల్లు తుది ముసాయిదాను సిద్ధం చేయాలన్నారు. మే డే రోజున చట్టం అమల్లోకి తెచ్చేలా ఏర్పాట్లు చేయాలని కార్మిక శాఖ ఉన్నతాధికారులను సీఎం ఆదేశించారు.

కంచ గచ్చిబౌలి భూములపై

మోదీ కీలక వ్యాఖ్యలు

మొదటిపేజీ తరువాయి

కంచ గచ్చిబౌలి భూముల్లో పనులను ఆపేయాలని రాష్ట్ర ప్రభుత్వాన్ని ఏప్రిల్ 3న సుప్రీంకోర్టు ఆదేశించిన సంగతి తెలిసిందే. తదుపరి ఉత్తర్వులు వచ్చే వరకు అక్కడ ఎలాంటి కార్యకలాపాలు చేపట్టాదని స్పష్టం చేసింది. ఈ వ్యవహారంలో నెల రోజుల్లో నిపుణుల కమిటీని వేసి, ఆరు నెలల్లో రిపోర్ట్ సమర్పించాలని పేర్కొంది. కంచ గచ్చిబౌలి ప్రాంతాన్ని ప్రభుత్వ ప్రధాన కార్యదర్శి పరిశీలించాలని, ఏప్రిల్ 16లోపు అఫిడవిట్ దాఖలు చేయాలని న్యాయస్థానం ఆదేశాలు జారీ చేసింది. తమ ఆదేశాలను పాటించకపోతే.. సీఎన్ వ్యక్తిగతంగా బాధ్యత వహించాల్సి ఉంటుందని తేల్చిచెప్పింది.

కంచ గచ్చిబౌలి భూముల వివాదంపై స్వచ్ఛంద సంస్థలు వేసిన పిటిషన్ ను ఏప్రిల్ 7న కొంటరి చేసింది తెలంగాణ హైకోర్టు.. ఈ అంశం సుప్రీంకోర్టు పరిధిలో ఉందన్న డివిజన్ బెంచ్.. కౌంటర్ , రిపోర్ట్ దాఖలు చేయాలని ప్రతిపాదనలను ఆదేశించింది. తరువాత విచారణను ఏప్రిల్ 24కు వాయిదా వేసింది.

ఎస్సీ వర్గీకరణపై మాట్లాడిన ఏ పార్టీ

ముందుకెళ్లలేదు: మంత్రి ఉత్తమ్

మొదటిపేజీ తరువాయి

హైదరాబాద్: సుప్రీంకోర్టు తీర్పు తర్వాత ఎస్సీ వర్గీకరణ (9%జా జభవృత్తీతీఅంభోఅతీఅ%)ను అమలు చేసిన తొలి రాష్ట్రం తెలంగాణ అని రాష్ట్ర మంత్రులు దామోదర రాజనర్సింహ, ఉత్తమ్‌కుమార్‌రెడ్డి, పొన్నం ప్రభాకర్ అన్నారు. సచివాలయంలో నిర్వహించిన మీడియా సమావేశంలో మంత్రులు మాట్లాడారు.

తొలుత ఉత్తమ్‌కుమార్‌రెడ్డి మాట్లాడుతూ ఎస్సీ వర్గీకరణకు సంబంధించిన జీవో విడుదల చేసి మొదటి కాపీని సీఎం రేపంతోరెడ్డికి అందించామన్నారు. “ఎస్సీ వర్గీకరణపై గతంలో అసెంబ్లీలో అన్ని పార్టీల వారూ మాట్లాడారు. కానీ ఏ పార్టీ కూడా దీన్ని ముందుకు తీసుకెళ్లలేదు. మా ప్రభుత్వం ఏర్పడ్డాక ఆ దిశగా ప్రయత్నాలు చేపట్టాం. సుప్రీంకోర్టు తీర్పు వచ్చాక ప్రక్రియను వేగవంతం చేశాం. మంత్రివర్గ ఉప సంఘం ఏర్పాటు చేసుకుని ముందుకెళ్లాం. కొన్ని వేల విజ్ఞప్తులు వచ్చాయి.. వాటిని ఎంతో అధ్యయనం చేశాం” అని తెలిపారు.

ఇవాళ్టి నుంచి ఎస్సీ వర్గీకరణ అమల్లోకి వచ్చిందని మంత్రి దామోదర రాజనర్సింహ చెప్పారు. దళితుల్లో సామాజిక, ఆర్థిక వ్యత్యాసాలు ఉండకూడదన్నారు. “ఉత్తమ్‌కుమార్‌రెడ్డి అధ్యక్షతన కాబినెట్ సభకమిటీ ఏర్పాటు చేసుకున్నాం. కొన్నివేల విజ్ఞప్తులు అందుకుని అధ్యయనం చేశాం. విద్య, ఉద్యోగాల్లో ఇకపై ఇచ్చే నోటిఫికేషన్లకు ఎస్సీ వర్గీకరణ అమలవుతుంది. ఇవాళ్టి నుంచి భారీ స్థాయిలో ఉద్యోగ నోటిఫికేషన్లు ఇవ్వబోతున్నాం”అని రాజనర్సింహ తెలిపారు.

కాంగ్రెస్ నేతలు అంబేద్కర్ రాజ్యాంగాన్ని

కాలరాసి ఎమర్జెన్సీ విధించారు: కిషన్‌రెడ్డి

మొదటిపేజీ తరువాయి

హైదరాబాద్: కాంగ్రెస్ నేతలు అంబేద్కర్ రాసిన రాజ్యాంగాన్ని కాలరాసి గతంలో ఎమర్జెన్సీ విధించారని కేంద్రమంత్రి కిషన్‌రెడ్డి విమర్శించారు. ఆనాడు ప్రజలు ఎదురుతిరిగి ఆ పార్టీకి బుద్ధి చెప్పారన్నారు. అంబేద్కర్ జయంతి సందర్భంగా ట్యాంకింగిందే వద్ద ఆయన విగ్రహానికి నివాళు లర్పించిన అనంతరం కిషన్‌రెడ్డి మాట్లాడారు.

“ఎన్నో ఒడిదొడుకులను ఎదుర్కొని రాజ్యాంగం నిలబడింది అంటే అది అంబేద్కర్ గొప్పతనం. అంబేద్కర్ నేట్‌వర్క్ పేరుతో ఆయనకు సంబంధించిన ఐదు ప్రాంతాలను పర్యటక కేంద్రాలుగా తీర్చిదిద్దాం. ఎస్సీ, ఎస్టీలకు రిజర్వేషన్లు పెంచేలా చేసిన ఘనత ప్రధాని మోదీదే. కాంగ్రెస్ నేత రాహుల్‌గాంధీ రాజ్యాంగాన్ని చేతిలో పట్టుకుని తిరుగుతారు.. ఒక్క పేజీ కూడా ఆయన చదివిన అర్హులు లేవు. రాష్ట్రంలో ప్రతి కేజీ సన్నబియ్యం వెనుక కేంద్రం ఇచ్చే రూ.37 ఉన్నాయి. కానీ.. కాంగ్రెస్ నేతలు తామే ఇస్తున్నట్లు చెప్పుకొంటున్నారు. 2047 నాటికి అవినీతి రహిత అభివృద్ధి చెందిన దేశంగా భారత్‌ను తీర్చిదిద్దడమే మన లక్ష్యం” అని కిషన్‌రెడ్డి అన్నారు.

తెలంగాణలో మూడు

రోజులపాటు వర్షాలు



మొదటిపేజీ తరువాయి

హైదరాబాద్: తెలంగాణ రాష్ట్రంలో మూడు రోజుల పాటు తేలికపాటి నుంచి మోస్తరు వర్షాలు కురిసి అవకాశముంది. ఈ మేరకు హైదరాబాద్ వాతావరణ కేంద్రం వెల్లడించింది. కొన్ని జిల్లాల్లో అక్కడక్కడా ఈదురు గాలులతో కూడిన వర్షం కురిసే అవకాశమున్నట్లు పేర్కొంది. పలు జిల్లాల్లో గంటకు 30 నుంచి 40 కి.మీ వేగంతో ఈదురుగాలులు వీచునున్నాయి. మరోవైపు వగిడి ఉష్ణోగ్రతలు కూడా రానున్న మూడు రోజులపాటు పెరుగుతాయని, రెండు నుంచి మూడు డిగ్రీల మేర పెరిగే అవకాశముందని వాతావరణ శాఖ అధికారులు తెలిపారు.

రాజ్యాంగం కల్పించిన సమాన హక్కులకై పోరాడుదాం !

— సిపిఎం జిల్లా కార్యదర్శివర్గ సభ్యులు గీట్ల ముకుంద రెడ్డి

కరపత్రం ప్రతినిధి హుజూరాబాద్ ఏప్రిల్ 14

డాక్టర్ బి.ఆర్. అంబేద్కర్ 134వ జయంతి సందర్భంగా అంబేద్కర్ విగ్రహానికి పూలమాలవేసిన అనంతరం హుజూరాబాద్ సిపిఎం ఆఫీసులో జరిగిన మీటింగ్ లో సిపిఎం జిల్లా కార్యదర్శివర్గ సభ్యులు గీట్ల ముకుంద రెడ్డి, హుజూరాబాద్ మండల కార్యదర్శి కొప్పుల శంకర్ మాట్లాడారు. ఈ సందర్భంగా వారు మాట్లాడుతూ.. అంబేద్కర్ అంటే రాజ్యాంగం రాశాడు, రిజర్వేషన్లు ఇచ్చాడు అనే పరిమిత అవగాహనతో మాత్రమే ఆయన్ను చూస్తున్నారని. కానీ, అంబేద్కర్ రచించిన భారత రాజ్యాంగం, రాష్ట్రాలు- మైనార్టీలు, కులనిర్మూలన వంటి గ్రంథాలు అధ్యయనం చేస్తే భారత భవిష్యత్తు



కోసం ఆయన కన్న కలలు ఏమిటో అవగతమవుతుందన్నారు. ఏప్రిల్ 14న అంబేద్కర్ జయంతి సందర్భంగా అంబేద్కర్ విగ్రహానికి దండేసి దండాలు పెట్టి 'జై భీం' అని గట్టిగా నినదించి ఆ తర్వాత ఆయన్ను విన్మరిస్తున్నారు. అంబేద్కర్ ఆశయ వ్యతిరేకులు కూడా ఆ ఒక్కరోజు ఆయన్ను కొనియాడుతున్నారు. అంబేద్కర్ ఈ దేశం కోసం కన్నకలలు, చేసిన కృషిని పట్టించుకోవట్లేదు. ఆయన్ను అందరివాడిగా చూడటానికి అంగీకరించట్లేదు. కులం ఆధారంగానే చూస్తూ

అవమానిస్తున్నారు. డాక్టర్ బీఆర్ అంబేద్కర్ భూమి జాతీయకరణ జరగాలని, పరిశ్రమల్లో కార్మికులకు యాజమాన్య వాటా ఉండాలని, కార్మికులకు కనీస వేతన చట్టం అమలుకావాలని 1948లోనే చెప్పారు. మహిళ స్త్రీ పురుష సమానత్వం కోరుతూ హిందూ కోడ్ బిల్లు తెచ్చారు. ఆ బిల్లు పార్లమెంటులో ఆనాటి కాంగ్రెస్ అంగీకరించకపోతే కేంద్ర కేబినెట్ మంత్రి పదవికి రాజీనామా చేసే బయటకొచ్చారు. 'కులం పునాదుల మీద ఒక జాతీని, ఒక నీతిని నిర్మించలేం. ముందు కులం పునాదులను కూకటి వేళ్లతో పెకిలించాలి' అన్నారు అంబేద్కర్. కులం పునాదులు హిందూ మతంలో, భూస్వామ్య వ్యవస్థలో ఉన్నాయని చెప్పారు. ఆయన రాసిన భారత రాజ్యాంగంలో ఆర్టికల్ 14 నుండి 19 వరకు కుల, మత, భాష, లింగ భేదం లేకుండా పౌరులందరికీ సమాన హక్కులను

పొందుపరిచారు. ఆర్టికల్ 19 భావ ప్రకటన స్వేచ్ఛను, ఆర్టికల్ 21 తలెత్తుకొని ఆత్మగౌరవంతో బతకాలని, ఆర్టికల్ 25 నుండి 28 వరకు వ్యక్తిగత మత స్వేచ్ఛను రూపొందించారు. మతాన్ని, దేవుడిని రాజకీయాల్లోకి, పరిపాలనలోకి తేవడం దేశ సమైక్యతను దెబ్బతీస్తుందని నాడే హెచ్చరించారు. కానీ దేశాన్ని ఏలుతున్న బీజేపీ సరిగ్గా మతోన్మాద రాజకీయాలతో దేశభవిష్యత్తును నాశనం చేస్తున్నది. అంబేద్కర్ ఆశయవిరోధిగా ఉన్న ఆరెస్సెస్-బీజేపీ భావ ప్రకటన స్వేచ్ఛను హత్య చేస్తున్నది. సరేంద్ర ధబోల్కర్, గోవింద్ భన్సారీ, కల్బుర్గి, గౌరీ లంకేశ్ వంటి మేధావులను పొట్టన పెట్టుకుంది. కార్మికుల కనీస వేతన చట్టాన్ని అమలు చేయకపోగా బీజేపీ పాలిత రాష్ట్రాల్లో ఎనిమిది గంటల పనిని పన్నెండు గంటలకు పెంచింది. మహిళా సమానత్వం కోసం అంబేద్కర్ కృషి చేస్తే, నేటి బీజేపీ పాలన మహిళలపై క్రూరమైన

హింసను పెంచి పోషిస్తున్నది. లైంగికదాడులు, హత్యలు, గ్యాంగ్ రేపులు, లైంగిక హింస ఈ కాలంలో 250 రేట్లు పెరిగినట్లు అనేక సర్వేలు వెల్లడిస్తున్నాయని అన్నారు. మైనార్టీలను టార్గెట్ చేసుకొని దౌర్జన్యాలు చేస్తూ వారిలో ఆభద్రతా భావాన్ని సృష్టిస్తున్నది. వ్యక్తిగత మత స్వేచ్ఛను వ్యవస్థపై రుద్ది విద్యేపాలు, దాడులు పెంచి పోషిస్తున్నది. 78 ఏళ్ల స్వాతంత్ర్యం తర్వాత కూడా కులవివక్ష అంటరానితనం కొనసాగడం దేశ మూఢత్వచాందస భావాల పుణ్యమే. ఆ భావాల్ని ప్రజలు తిప్పికొట్టాలి. అంబేద్కర్ ఆశయాలు సాధించాలనుకునే అభ్యుదయ ప్రగతిశీల భావజాలం కలిగినవారు, కమ్యూనిస్టులు కలసి పోరాడాలని అన్నారు. ఈ కార్యక్రమంలో సిపిఎం మండల కమిటీ సభ్యులు, కదిరి రమేష్, దాట్ల రత్నాకర్, రాచపల్లి లింగయ్య, శంకర్, మాట్ల చిరంజీవి, సారయ్య, వెంకటేష్, రాజు, మహేష్, కుమార్ తదితరులు పాల్గొన్నారు.

ఘనంగా అంబేద్కర్ 135 వ జయంతి వేడుకలు

కరపత్రం ప్రతినిధి జమ్మికుంట ఏప్రిల్ 14

జమ్మికుంట మండలం వెంకటేశ్వర్లు గ్రామంలో డాక్టర్ బి.ఆర్ అంబేద్కర్ 135 వ జయంతిని ఘనంగా నిర్వహించడం జరిగింది. ఈ కార్యక్రమానికి ముఖ్య అతిథులుగా జమ్మికుంట మాజీ జెడ్పీటీసీ సభ్యులు డాక్టర్. శ్రీ రామ్ శ్యామ్, బిజెపి మండల పార్టీ అధ్యక్షులు సంపల్లి సంపత్ రావు, బిజెపి ఓటేసి మోర్తా జిల్లా ప్రధాన కార్యదర్శి ఆకుల రాజేందర్ హాజరయ్యారు. ఈ సందర్భంగా మాట్లాడుతూ నిన్న జాతీయ పుట్టిన గొప్ప మానవతవాదిగా వారు కొనియాడారు. భారత రాజ్యాంగ రచన కోసం వివిధ దేశాల రాజ్యాంగాన్ని పరిశీలించి భారతదేశానికి గొప్ప రాజ్యాంగాన్ని అందించిన ప్రపంచ మేధావిగా గుర్తింపు పొందారని వారి సందర్భంగా పేర్కొనడం జరిగింది. సమాజంలో అన్ని వర్గాలకు ఆర్థిక స్వేచ్ఛ ఉన్నప్పుడే



సామాజిక న్యాయం దక్కుతుందని వారు సూచించిరాని పేర్కొన్నారు. భారత రాజ్యాంగ రచనల్లో చిన్న రాష్ట్రాలతోనే భారతదేశం అభివృద్ధి సాధిస్తుందని అనాడే భారత దేశ ప్రజల ఉద్దేశించి మాట్లాడాలని

వారి సందర్భంగా పేర్కొన్నారు. తెలంగాణ రాష్ట్ర ఏర్పాటుకు భారత రాజ్యాంగం ఆర్టికల్ 2 ప్రకారం నూతన రాష్ట్రంగా ఏర్పడిందని వారి సందర్భంగా పేర్కొన్నారు. భారత పార్లమెంటు వ్యవస్థ రాజ్యాంగంపై ఆధారపడి పనిచేస్తుందని, మహిళలకు ఓటు హక్కు ఉండాలని మహిళా బిల్లు కోసం అనాడు పార్లమెంటులో గళం విప్పి మహిళల అభ్యున్నత కోసం పోరాటం చేసిన మహోన్నత వ్యక్తిగా చరిత్రలో చిరస్థాయిగా నిలిచిపోయిన గొప్ప నాయకుడిగా వారు పేర్కొన్నారు. ఈ కార్యక్రమంలో బిజెపి నాయకులు పుల్లారా ఈశ్వర్, పోట్లాల మల్లేష్ రాచపల్లి వెంకటేష్ కొమురయ్య, రాజ్ కుమార్, రాజమౌళి, శ్రీనివాస్, రవీందర్, సతీష్, తిరుపతి, సమ్మయ్య, ఐలయ్య, ఇతర బిజెపి నాయకులు పాల్గొన్నారు.

రామగుండం కమిషనరేట్ లో అంబేద్కర్ జయంతి వేడుకలు



కొమురయ్య నాగం, కరపత్రం ప్రతినిధి

భారతతల్లి డాక్టర్ బాబాసాహెబ్ అంబేద్కర్ జయంతి వేడుకలను రామగుండం పోలీస్ కమిషనరేట్ కార్యాలయంలో ఘనంగా నిర్వహించారు. డాక్టర్ బాబా సాహెబ్ అంబేద్కర్ జయంతిని పురస్కరించుకొని కమిషనరేట్ కార్యాలయంలో ఏర్పాటు చేసిన కార్యక్రమంలో రామగుండం పోలీస్ కమిషనర్ అంబర్ కిషోర్ ఝా ముందుగా అంబేద్కర్ చిత్రపటానికి పూలమాల వేసి ఘనంగా నివాళులు అర్పించారు. అణగారిన వర్గాల సంక్షేమం కోసం అంబేద్కర్ చేసిన కృషిని మరువలేనిదని రామగుండం పోలీస్ కమిషనర్ అంబర్ కిషోర్ ఝా పేర్కొన్నారు. దీర్ఘదృష్టితో దేశ భవిష్యత్తును ఊహించి, దార్శనికతతో రాజ్యాంగాన్ని రూపొందించి భావి తరాలకు స్ఫూర్తిగా నిలిచారని కొనియాడారు. అంబేద్కర్ జీవితం నుండి ప్రేరణ పొంది, రాజ్యాంగంలో పొందుపరచబడిన సమానత్వం, స్వేచ్ఛ, సోదరభావం యొక్క విలువలను నిలబెట్టడానికి వారిని ఆదర్శంగా స్ఫూర్తిగా తీసుకోవాలని, అంబేద్కర్ ఆశయాలను సాకారం చేయడానికి అందరూ కృషి చేయాలని పిలుపునిచ్చారు. అణగారిన వర్గాల కోసం జీవితకాలం పోరాడిన దార్శనికుడు అంబేద్కర్ అని అన్నారు. ఈ కార్యక్రమంలో అడిషనల్ డీసీపీ అడ్మిన్ సి రాజు, స్పెషల్ బ్రాంచ్ ఏసీబి రాఘవేంద్రరావు, ఆరిఐ డామోదర్, శ్రీనివాస్, వామన మూర్తి, సిసి హరీష్ తదితరులు పాల్గొన్నారు.

డాక్టర్ బి.ఆర్. అంబేద్కర్ జన్మదిన వేడుకలు ఘనంగా నిర్వహించిన రణపీర్ తైక్వాండో అకాడమీ!

కరుణాకర్ చుట్టిగారి, కరపత్రం ప్రతినిధి

సైనిక్ పులిలోని జిబిఆర్ స్పోర్ట్స్ సెంటర్లో రణపీర్ తైక్వాండో అకాడమీ మాస్టర్ రమేష్ ఆధ్వర్యంలో డాక్టర్ బి.ఆర్. అంబేద్కర్ 134వ జయంతి వేడుకలు ఘనంగా జరిగాయి. ఈ సందర్భంగా మాస్టర్ రమేష్ డాక్టర్ బి.ఆర్. అంబేద్కర్ చిత్రపటానికి పూలమాల వేసి నివాళులర్పించారు. ఈ కార్యక్రమంలో మాస్టర్ రమేష్ మాట్లాడుతూ, “భారత రాజ్యాంగ నిర్మాత, బదుగు బలహీన వర్గాల ఆశాజ్యోతి డాక్టర్ బాబాసాహెబ్ అంబేద్కర్ జీవితం మనందరికీ స్ఫూర్తిదాయకం. ఆయన కేవలం ఒక వ్యక్తి కాదు, ఒక శక్తి. సమాజంలో నెలకొన్న కుల వివక్షను రూపుమాపడానికి ఆయన చేసిన పోరాటం మరువలేనిది. ప్రతి ఒక్కరికీ సమాన హక్కులు ఉండాలని ఆయన కలలు కన్నారు. డాక్టర్ అంబేద్కర్ 1891 ఏప్రిల్ 14న జన్మించారు. ఆయన తన జీవితాంతం అణగారిన వర్గాల కోసం పోరాడారు. విద్య ద్వారానే సమాజంలో మార్పు వస్తుందని ఆయన



బలంగా నమ్మారు. అందుకే అందరూ చదువుకోవాలని ఆయన పిలుపునిచ్చారు. ఆయన రాజ్యాంగ రచనలో పోషించిన పాత్ర ఎంతో కీలకమైనది. భారత రాజ్యాంగం ప్రపంచంలోనే గొప్ప రాజ్యాంగాలలో ఒకటిగా నిలిచిందంటే అది డాక్టర్ అంబేద్కర్ గారి మేధాశక్తికి నిదర్శనం. నేటి యువత డాక్టర్ అంబేద్కర్ గారి ఆదర్శాలను స్ఫూర్తిగా తీసుకొని ముందుకు సాగాలి. ఆయన చూపిన బాటలో నడుస్తూ సమాజంలో సమానత్వం సాధించడానికి కృషి చేయాలి. ఆయన ఆశయాలను నెరవేర్చడమే మనం ఆయనకు అర్పించే



నిజమైన గౌరవం” అని అన్నారు. ఈ కార్యక్రమంలో రణపీర్ తైక్వాండో అకాడమీ విద్యార్థులు, వారి తల్లిదండ్రులు మరియు స్థానిక ప్రజలు పెద్ద సంఖ్యలో పాల్గొన్నారు. అంబేద్కర్ గారికి నివాళులర్పించిన అనంతరం విద్యార్థులకు స్వీట్లు పంపిణీ చేశారు. మాస్టర్ రమేష్ మాట్లాడుతూ, విద్యార్థులు చదువుతో పాటు క్రీడల్లోనూ రాణించాలని ఆకాంక్షించారు. డాక్టర్ అంబేద్కర్ గారి జయంతిని స్ఫూర్తిగా తీసుకొని అందరూ ఉన్నత లక్ష్యాలను చేరుకోవాలని ఆయన సందేశమిచ్చారు.

ఘనంగా బాబా సాహెబ్ అంబేద్కర్ జయంతి వేడుకలు...

కరపత్రం ప్రతినిధి జమ్మికుంట ఏప్రిల్ 14

కరీంనగర్ జిల్లా జమ్మికుంట పట్టణంలో మోతూల్ గూడెం చౌరస్తాలో డాక్టర్ బాబా సాహెబ్ అంబేద్కర్ జయంతి సందర్భంగా మున్సిపల్ కమిషనర్ మహమ్మద్ అయూజ్ అధ్యక్షతన అంబేద్కర్ 134వ జయంతి వేడుకలు ఘనంగా నిర్వహించారు. ముందుగా అంబేద్కర్ విగ్రహానికి పూలమాలలు వేసారు. ఈ కార్యక్రమానికి ముఖ్య అతిథులుగా తహసీల్దార్ రమేష్ రావు, ప్రజా ప్రతినిధులు పోడేటి రామస్వామి, మారపెల్లి బిశ్వపతి, పొనగంటి మల్లయ్య, శీలం శ్రీనివాస్, దేవిన కోటి, సుంకరి రమేష్, గుడెపు సారంగరాజు, శ్రీరామ్ శ్యామ్, కొలకని రాజు, పొనగంటి సారంగం, పాత సత్యం, సాయిని రవి, శ్రీపతి నరేష్ లు హాజరయ్యారు. ఈ సందర్భంగా వారు మాట్లాడుతూ భారతరత్న బహుభాషా కోవిదుడు, అంబేద్కర్ అంటే ఒక్కనం అని, రాజ్యాంగ నిర్మాత, ఓటు హక్కు అనే గొప్ప అవకాశం కల్పించిన వ్యక్తి అని వారు అన్నారు. ఈ స్వచ్ఛాయత వాతావరణంలో



మనం నివసిస్తున్నామంటే అంబేద్కర్ చేసిన కృషిని వారు కొనియాడారు. బాబా సాహెబ్ అంబేద్కర్ ఒక కులానికి, ఒక మతానికి మాత్రమే రాజ్యాంగం రచించలేదు. అన్ని వర్గాల వారికి రాజ్యాంగంలో రచించిన ఆర్టికల్ ల ద్వారా ప్రతి ఒక్కరికీ గొప్పగా ఉంటున్నాం. ప్రతి పౌరునికి రాజ్యాంగ హక్కులు ఉన్నాయని వారు అన్నారు. రాజ్యాంగ నిర్మాణంలో ఆయన కృషిని వారు కొనియాడారు. ఈ కార్యక్రమంలో అంబేద్కర్ కమిటీల నాయకులు, మున్సిపల్



అధికారులు మేనేజర్ జి రాజరెడ్డి, ఏఈ నరేష్, సీనియర్ అసిస్టెంట్ భాస్కర్, వాణీ, వార్డ్ అఫీసర్లు, సానిటరీ ఇన్ స్పెక్టర్ సదానందం లతో పాటు పలువురు ప్రజా ప్రతినిధులు పాల్గొన్నారు.

తుమ్మనపల్లి గ్రామంలో ఘనంగా అంబేద్కర్ జయంతి వేడుకలు

కరపత్రం ప్రతినిధి హుజూరాబాద్ ఏప్రిల్ 14

తుమ్మనపల్లి గ్రామంలో భారత రత్న డాక్టర్ బాబా సాహెబ్ అంబేద్కర్ 135వ జయంతి సందర్భంగా ఘనంగా నివాళు



లు అర్పించడం జరిగింది ఈ కార్యక్రమంలో మిడిదొడ్డి రాజు హుజూరాబాద్ కాంగ్రెస్ పార్టీ సోషల్ మీడియా ఇంచార్జి మిడిదొడ్డి రమేష్ మిడిదొడ్డి రాజు (వెల్లింగ్) మిడిదొడ్డి రవి మిడిదొడ్డి రామారావు మిడిదొడ్డి శ్రీనివాస్ మిడిదొడ్డి చంద్రయ్య మిడిదొడ్డి స్వామి మిడిదొడ్డి కొంరయ్య మిడిదొడ్డి రాజమౌళి తదితరులు పాల్గొన్నడం జరిగింది

బోధన్ లో ఘనంగా డా. బిఆర్ అంబేద్కర్ జయంతి వేడుకలు...

ఐదవ ఆధ్వర్యంలో అంబేద్కర్ జయంతి

సాయికృష్ణ కట్టం, కరపత్రం ప్రతినిధి

బాబా సాహెబ్ 134వ జయంతి సందర్భంగా ఐదవ ఆధ్వర్యంలో సోమవారం 80 క్వార్టర్స్ లో పూల మాలలు వేసి ఘనంగా నివాళు లర్పించారు. ఈ సందర్భంగా ఐదవ ఆధ్వర్యం సుజాత మాట్లాడుతూ,



మహిళలకు, 33 శాతం పార్లమెంటులో రిజర్వేషన్లు కల్పించాలని అన్నారు. మహిళలకు ఓటు హక్కు విద్యా వైద్యం ఆరోగ్యం మహిళలు కూడా మగవారితో సమానంగా సమాజంలో సగంభాగం గుర్తింపు పొందాలని అన్నారు. భారత రాజ్యాంగంలో పొందుపరిచి మహిళలు, కూడా బయటటి వచ్చి మన మగవారితో సమానంగా ఉద్యోగాలు చేస్తున్నారంటే ఓటు హక్కు వినియోగించుకుంటున్నారంటే అది బాబాసాహెబ్ అంబేద్కర్ కృషి ఉంది అని మనమందరం గుర్తు పెట్టుకోవాల్సిన అవసరం ఉందన్నారు. బాబాసాహెబ్ అంబేద్కర్ రాసినటువంటి భారత రాజ్యాంగాన్ని కొంతమంది బ్రష్టు పట్టించే ప్రయత్నం చేస్తున్నారని అన్నారు. కాబట్టి భారతదేశ ప్రజలందరూ కూడా భారత రాజ్యాంగాన్ని కాపాడుకోవాల్సిన అవసరం ఉందని తెలిపారు. అందుకు రేపు రానున్న రోజుల్లో పోరాటాలు చేయాల్సిన అవసరం వస్తే అందరూ కూడా ఏకమై పోరాటాలకు సిద్ధం కావాలని కోరారు. ఈ కార్యక్రమంలో జిల్లా అధ్యక్షురాలు అనిత, జిల్లా నాయకురాలు మాధవి ఐదవ నాయకులు రేఖ, జ్యోతి, విమల, భాయ్ లతా, కవితా, సునిత, భూలక్ష్మి, లక్ష్మీబాయి తదితరులు పాల్గొన్నారు.



అధ్యక్షుడు ఆనంపల్లి ఎల్లయ్య, నాయకులు, ఎస్సీ హక్కుల పరిరక్షణ కమిటీ ప్రతినిధులు ఈశ్వర్, రవి, కొండ్ర వెంకట, కారం స్వామి, దేవేందర్, మోచి శంకర్, విద్యాసాగర్, వివిధ పార్టీల నాయకులు పాల్గొన్నారు. హరిజన సుధార సమితి సంఘం ఆధ్వర్యంలో.. పట్టణంలోని శక్తి ర్ నగర్ కాలనీలో గల హరిజన సుధార సమితి సంఘం ఆధ్వర్యంలో ఘనంగా బాబా సాహెబ్ అంబేద్కర్ 134వ జయంతి వేడుకలను ఘనంగా నిర్వహించారు. ఆయన చిత్రపటానికి పూలమాలలు వేసి పంచశీల గీతాన్ని ఆలపించారు. ఈ సందర్భంగా హరిజన సుధార సమితి సంఘం అధ్యక్ష కార్యదర్శులు పెరుక స్వామి, రేఖం దాస్ లు మాట్లాడుతూ బాబా సాహెబ్ అంబేద్కర్ ఆశయ సాధన



కొరకు ప్రతి ఒక్కరూ కృషి చేయాలని కోరారు. అంబేద్కర్ అన్ని వర్గాల వారి కోసం సమాన హక్కులు కల్పించిన రాజ్యాంగ నిర్మాత అని ప్రపంచ మేధావి అని, ఎస్సీ, ఎస్టీ, బీసీ ల కొరకు సమాన హక్కులు కల్పించి భారత రాజ్యాంగాన్ని రచించిన ప్రపంచ మేధావి అని ఆయన అడుగుజాడల్లో నడవాలని కోరారు. ఈ కార్యక్రమంలో హరిజన సుధార సమితి సంఘ సభ్యులు ఆర్ నారాయణ, బాలకృష్ణ, కారం స్వామి, శంకర్, పెరక రాము, తలారి స్వామి, జె.మల్లేశం శివయ్య, పల్లాటి యాదగిరి, రామచందర్, నర్సింగ్ రావు, ప్రవీర్, నీరడి అశోక్, లింగాల రాజు, సంఘ సభ్యులు పాల్గొన్నారు. ఆనంతరం అన్నప్రసాద వితరణ కార్యక్రమం ఏర్పాటు చేశారు.

ఇందిరా ప్రియదర్శిని

కాలనిలో అంబేద్కర్ జయంతి

సాయికృష్ణ కట్టం, కరపత్రం ప్రతినిధి

డాక్టర్ బి.ఆర్ అంబేద్కర్ 134వ జయంతి పురస్కరించుకొని నగరంలోని ఇందిరా ప్రియదర్శిని కాలనిలో అంబేద్కర్ సంఘం ఆధ్వర్యంలో సోమవారం ఘనంగా వేడుకలు నిర్వహించారు. ఈ వేడుకలలో డాక్టర్ అంబేద్కర్ విగ్రహానికి పూల మాల వేసి నివాళులర్పించి నినాదాలు చేశారు. ఆయన చేసిన సేవలను కొనియాడారు. ఈ కార్యక్రమంలో ఫాయజ్, మొహమ్మద్ షాదాబ్, ప్రమోద్, బాబు పటేల్, జూడవ్ మంగి లాల్ కాలని వాసులు తదితరులు పాల్గొన్నారు.



ప్రభుత్వ ఉద్యోగాలు సాధించిన ఉద్యోగుల

తల్లిదండ్రులకు ఘనంగా సన్మానం



కరపత్రం ఏప్రిల్ 14 :

మండల కేంద్రం ఏప్రిల్ తో పాటు మండలంలోని భట్టాపూర్ గ్రామంలో భారతరత్న రాజ్యాంగ రచయిత డాక్టర్ బి.ఆర్ అంబేద్కర్ జయంతి వేడుకలను స్థానిక అంబేద్కర్ యువజన సంఘం గ్రామ యువకులు సోమవారం ఘనంగా నిర్వహించారు. బాబాసాహెబ్ అంబేద్కర్ జయంతి సందర్భంగా గ్రామంలో ప్రభుత్వ ఉద్యోగాలు సాధించిన ఉద్యోగులు వీధి నిర్వహణలో ఉండీ అందుబాటులో లేకపోవడంతో వారి తల్లిదండ్రులను అంబేద్కర్ యువజన సంఘాల సభ్యులు శాలువాలతో ఘనంగా సన్మానించి మేమోంట్లు అందించి అభినందించారు. ఈ సందర్భంగా యువజన సంఘ సభ్యులు అధ్యక్షులు కూతురు దిలీప్, ఉపాధ్యక్షుడు నరేష్, ప్రధాన కార్యదర్శి అజీమ్, గద్దల గణేష్, గ్రామ యువకుడు దయానంద్ నాయక్ మాట్లాడుతూ, డాక్టర్ బి.ఆర్ అంబేద్కర్ రాసిన రాజ్యాంగం ఈరోజు భారతదేశంలో ప్రతి ఒక్కరికీ రక్షణ కవచం లో మారిందని, అంబేద్కర్ రాసిన రిజర్వేషన్ తో బిసి, ఎస్సీ, ఎస్టీ మైనారిటీలతో పాటు అన్ని వర్గాల వారు ప్రభుత్వ ఉద్యోగాలు సాధించరని ఇదంతా అంబేద్కర్ పుణ్యమని వారు గుర్తుకు చేశారు. ఈ కార్యక్రమంలో అంబేద్కర్ యువజన సంఘాల సభ్యులు జితేందర్, గద్దల గణేష్, శ్రీ వర్ధన్, జాకోబ్, సాయి, ఆదర్శ, గణేష్, తదితరులు పాల్గొన్నారు

బార్ అసోసియేషన్ నూతన కార్యవర్గం ప్రమాణస్వీకారం

సాయికృష్ణ కట్టం, కరపత్రం ప్రతినిధి



నిజామాబాద్ బార్ అసోసియేషన్ కార్యవర్గం సోమవారం కొలువుదీరింది. నిజామాబాద్ బార్ అసోసియేషన్, అధ్యక్ష కార్యదర్శులుగా ఎం. సాయ రెడ్డి, మాజీక్ రాజులను హడూక్ కమిటీ సభ్యులు ఆకుల రమేష్, నరసింహ రెడ్డి, బాస రాజేశ్వర్ ల ఆధ్వర్యంలో ఎన్నికల అధికారి జె. వెంకటేశ్వర్ ప్రమాణ స్వీకారం చేయించారు. వీరితో పాటుగా మహిళా ప్రతినిధి జె. రమాదేవి, కోశాధికారిగా నారాయణ దాస్ లు ప్రమాణ స్వీకారం చేశారు. ఈ కార్య క్రమంలో మాజీ అధ్యక్షుడు జగన్ మోహన్ గౌడ్, జి. పి. సు దర్శన్, ఆదనపు పి. పి. బంటు వనంత్, సీనియర్ జూనియర్ న్యాయ వాదులు ఇతర నూతన కార్య వర్గ సభ్యులు పాల్గొన్నారు. ఎన్నికలు ఆలస్యంగా జరిగినందున నలుగురితో ప్రమాణ స్వీకారం చేయించారు.

యువజన కాంగ్రెస్ ఆధ్వర్యంలో అంబేద్కర్ జయంతి

సాయికృష్ణ కట్టం, కరపత్రం ప్రతినిధి

యువజన కాంగ్రెస్ సంఘం ఆధ్వర్యంలో డా. బి.ఆర్. అంబేద్కర్ జయంతి వేడుకలను సోమవారం ఘనంగా నిర్వహించారు. యువజన కాంగ్రెస్ జిల్లా అధ్యక్షులు విఘ్నే గౌడ్ ఆధ్వర్యంలో నగరంలోని కోటగల్లి బిసి బాలికల హాస్టల్ లో విద్యార్థులకు పుస్తకాలు, పెన్నులు పంపిణీ చేసారు. ఈ సందర్భంగా విఘ్నే గౌడ్ మాట్లాడుతూ సమాజంలో సామాజిక సమానత్వం, అన్యాయాల నిర్మూలన కోసం జీవితాంతం పోరాడిన వ్యక్తి డా. బాబాసాహెబ్ అంబేద్కర్ ని ఆయన అన్నారు. దేశ నిర్మాణం కోసం ఆయన చేసిన సేవలను, యువతలో అంబేద్కర్ ఆలోచనలు, సిద్ధాంతాల పట్ల అవగాహన పెంపొందించడం యూత్ కాంగ్రెస్ లక్ష్యమని ఆయన అన్నారు. అంబేద్కర్ అందించిన



విలువల్ని ఈ తరం యువతలోకి తీసుకెళ్లే లక్ష్యంతో చర్చలు, అవగాహన సదస్సులు ఇతర కార్యక్రమాలు భవిష్యత్తులో నిజామాబాద్ జిల్లా యూత్ కాంగ్రెస్ ఆధ్వర్యంలో జరుగుతాయని ఆయన అన్నారు. సామాజిక న్యాయం, విద్య, స్వాభిమాన జీవితం

వంటి అంశాల్లో అంబేద్కర్ చూపించిన మార్గాన్ని అనుసరించి నడవాలని ఈ సందర్భంగా ఆయన యువతకు పిలుపు ఇచ్చారు. జాతీయ కాంగ్రెస్ పిలుపుమేరకు జై బాపు జై భీమ్ జై సంవిధాన్ కార్యక్రమంలో భాగంగా గ్రామ గ్రామానికి గాంధీ ఆలోచనలతో పాటు అంబేద్కర్ ఆలోచనలను ఆయన సమాజానికి చేసిన సేవలను గ్రామ గ్రామాల్లో యూత్ కాంగ్రెస్ ఆధ్వర్యంలో కార్యక్రమాలు నిర్వహించి విజయవంతం చేయడం జరిగిందని ఆయన ఈ సందర్భంగా పేర్కొన్నారు. ఈ కార్యక్రమంలో యువజన కాంగ్రెస్ ఉపాధ్యక్షులు అద్వాన్, ప్రధాన కార్యదర్శులు ఇద్వాన్, ఆదిత్య పాటిల్, అద్వాన్ నియోజకవర్గ ఉపాధ్యక్షులు సుజన్, శుభం, నార్త్ మండల్ అధ్యక్షులు దినేష్, సాగర్, ముషు పటేల్ తదితరులు పాల్గొన్నారు.

6వ టౌన్ పోలీస్ స్టేషన్ తనిఖీ చేసిన సిపి సాయి చైతన్య



సాయికృష్ణ కట్టం, కరపత్రం ప్రతినిధి

సైబర్ మోసగాళ్ల చేతుల్లో ప్రజలు మోసపోకుండా అప్రమత్తం చేయాలని నిజామాబాద్ పోలీస్ కమిషనర్ సూచించారు. నగరంలోని ఆర్ టౌన్ ను సోమవారం ఆయన తనిఖీ చేశారు. ఈ సందర్భంగా ఆయన పోలీస్ స్టేషన్ మొత్తం కలియతిరిగి పోలీస్ స్టేషన్ పనితీరును క్షుణ్ణంగా పరిశీలించారు. రిసిప్షన్ సెంటర్ పనితీరును, కంప్యూటర్ సిబ్బంది పనితీరును క్షుణ్ణంగా



అడిగి తెలుసుకున్నారు. 5S విధానం అమలు చేస్తున్నారా లేదా అడిగి తెలుసుకున్నారు. రోడ్డు ప్రమాదాల నివారణకు తీసుకోవల్సిన జాగ్రత్తలు సూచించారు. ప్రధానంగా ఎక్కువ ప్రమాదాలు ద్వితీక వాహనాదారులకు జరుగుతున్నందున, తప్పనిసరి హెల్మెట్ ధరించి ప్రయాణం చేయాలని సూచించారు. గంజాయి నిర్మూలనకు అధికారులకు ఆదేశాలు జారీచేయడం జరిగిందని, ఎవరయిన



గంజాయికి బానిస అవుతే వారికి కౌన్సిలింగ్ చేయాలని తెలిపారు. దాని నిర్మూలనకు పటిష్టమైన నిఘా ఏర్పాటు చేయడం జరిగిందని తెలియజేశారు. గెమింగ్ ఆఫ్ ల పట్ల ప్రజలు మోసపోకుండా ఎప్పటికప్పుడు వారికీ అవగాహనా కార్యక్రమాలు నిర్వహించాలని అన్నారు. ఆయన వెంట సౌత్ రూరల్ సీబి ఎస్. సురేష్ కుమార్, 6వ టౌన్ ఎస్ఐ కె. వెంకటే రావ్, సిబ్బంది పాల్గొన్నారు.

మధ్యాహ్న భోజన కార్మికులకు ప్రభుత్వం కనీస వేతనం అందజేయాలి.. రాష్ట్ర కార్యదర్శి వై.ఓమయ్య

కరపత్రం బాన్సువాడ ఏప్రిల్ 14

కాంగ్రెస్ పార్టీ ఎన్నికల మేనిఫెస్టోలో మధ్యాహ్న భోజన కార్మికులకు కనీస వేతనం 10000 ఇస్తానన్న హామీని ప్రభుత్వం ఏబిటియూసీ రాష్ట్ర కార్యదర్శి వై.ఓమయ్య అన్నారు. సోమవారం కూడా పట్టణంలో రాష్ట్ర మధ్యాహ్న భోజన వర్కర్స్ యూనియన్ రెండవ మహాసభకు రాష్ట్ర ఉపాధ్యక్షులు చక్రపాణి ముఖ్యఅతిథిగా హాజరయ్యారు. ఈ సందర్భంగా వారు మాట్లాడుతూ మధ్యాహ్న భోజన కార్మికులకు రావాల్సిన పెండింగ్ బకాయిలను ప్రభుత్వం వెంటనే విడుదల చేయాలని, మధ్యాహ్న భోజన కార్మికులకు కనీస వేతనం 10వేల రూపాయలు



అందజేయడంతో పాటు, అంగన్వాడీలకు అందిస్తున్న సౌకర్యాలను మధ్యన భోజన కార్మికులకు అందజేయాలని ప్రభుత్వాన్ని డిమాండ్ చేశారు. మే 27వ తేదీన జరిగే దేశవ్యాప్త సమ్మెలో భాగంగా ప్రతి ఒక్కరు పాల్గొని సమ్మెకు మద్దతు పలకాలన్నారు. ఏబిటియూసీ ద్వారానే కార్మికులకు మేలు



జరుగుతుందని, మధ్యాహ్న భోజన కార్మికులకు పిఎఫ్, ఈఎస్ఐ, ఆరోగ్య భద్రత కల్పించి కార్మికులను ఆదుకోవాలని అన్నారు. కార్మికులకు ఈ కార్యక్రమంలో రాష్ట్ర కార్యదర్శి ఓమయ్య, జిల్లా ఉపాధ్యక్షుడు దుబాన్ రాములు, డివిజన్ కన్స్టేబల్ శంకర్, సోఫియా, విజయలక్ష్మి, దశరథ్, బాలరాజు, సురేష్ కార్మికులు తదితరులు పాల్గొన్నారు.